



[Type here]

గద్యభాగం: ప్రశ్నలు-సమాధానాలు

రెండు మార్కుల ప్రశ్నలు - సమాధానాలు (2 Marks Question)

లక్ష్యసిద్ధి

1. “సుదీర్ఘకాలం అణచివేయబడిన జాతి ఆత్మ తన గొంతు వినిపిస్తుంది” ఈ మాటలన్నది ఏ సందర్భంలో? ఎవరన్నారు?

జ. సుదీర్ఘకాలం అణచివేయబడిన జాతి ఆత్మ తన గొంతు వినిపిస్తుంది" అనే ఈ మాటలను మన దేశానికి స్వాతంత్ర్యం వచ్చినప్పుడు పండిట్ జవహర్ లాల్ నెహ్రూ అన్నారు.

2. ప్రత్యేక తెలంగాణ రాష్ట్రం ఏర్పడినటువంటి అపురూపమైన క్షణాల్లో మీరెట్లా స్పందించారు?

జ. 'తెలంగాణ రాష్ట్రం' భారతదేశంలో 29వ రాష్ట్రంగా జూన్ 2, 2014న ఏర్పడుతుందని కేంద్ర ప్రభుత్వం ప్రకటించింది. ఆ ప్రకటన వినగానే మేమంతా ఎంతగానో సంతోషించాము. 1969 నుండి 2014 వరకు తెలంగాణలో ఎన్నో ఉద్యమాలు, సమ్మెలు, బలిదానాలు జరిగాయి. దాదాపు 45 సంవత్సరాల పోరాట ఫలితంగా తెలంగాణ ఏర్పడటం నాకు ఎంతోసంతోషాన్ని కలిగించింది.

3. ప్రత్యేక తెలంగాణ రాష్ట్ర పోరాటంలోని ఏయే ఘట్టాలు ఈ ప్రాంత ప్రజల హృదయాలను ఆర్థంగా మార్చాయి?

జ. కల్వకుంట్ల చంద్రశేఖరరావు ఆమరణ దీక్ష చేయడం, సకల జనుల సమ్మె పేరిట రోడ్లమీదనే ప్రజలు వంటా వార్షా చేపట్టడం, అన్ని తరగతుల ఉద్యోగులు సమ్మె చేయడం, విద్యార్థులు కూడా సమ్మెలో పాల్గొనడం మొదలైన ఘట్టాలన్నీ తెలంగాణ ప్రాంత ప్రజల హృదయాలను ఆర్థంగా మార్చాయి.

4. ఉద్యమకాలంలో హైదరాబాద్ వీధులు, మైదానాల ప్రత్యేకత ఏమిటి?

జ). ఉద్యమ కాలంలో కె.సి.ఆర్ ఎప్పుడు పిలుపు నిచ్చినా ప్రజలు పెద్ద ఎత్తున వీధుల్లోకి వచ్చి 'జై తెలంగాణ... జై జై తెలంగాణ' అంటూ నినాదాలు ఇచ్చేవారు. ముఖ్యంగా విద్యార్థులు పది మంది ఎక్కడ గుమిగూడినా తెలంగాణ నినాదాలతో హోరెత్తించారు.



[Type here]

గులాబీ జెండాలతో మైదానాలలో గుమిగూడేవారు. ప్రభుత్వ ఆంక్షల్ని లెక్క చేయకుండా యువకులు వాహనాలపై వీధుల్లో తిరిగేవారు.

గోలకొండ పట్టణము

1. ఆజంఖాన్ ఎవరు? ఆయన గొప్పతనం ఏమిటి?

జ. ఆజంఖాన్ గోలకొండ పట్టణ నిర్మాణ పథకాన్ని తయారు చేసిన ఇంజనీర్. ఈయనే గోలకొండ పట్టణ రూపు రేఖలను దిద్దినాడు. ఈయన గోలకొండ పట్టణాన్ని అనేక భాగాలుగా విభజించాడు. ఆ భాగాలను 'మొహల్లాలు' అనేవారు. ఇప్పుడు ఈ మొహల్లాల పేర్లు తెలిపే రికార్డులు లేవు. అందుకే వాటి వివరాలు సరిగా తెలియదు. ఐనా హక్కికమాన్, దికాబ్ బాగ్, కటోరాహవుజు, మీరు జుమ్లా మొహల్లా, మాదన్న మొహల్లా అనే పేర్లు కొన్ని తెలుస్తున్నాయి.

2. గోలకొండ పట్టణ ప్రత్యేకత ఏమిటి ?

జ. పట్టణమంటే గోలకొండ పట్టణమే అని మొత్తం దక్షిణ భారతదేశంలోనే ప్రసిద్ధి పొందింది. గోలకొండ దుర్గం అంటే ఒక్కకోట కాదు. మొత్తం మూడు కోటలు. ఈ మూడు కోటలు కూడా ఒక దానిని చుట్టుకొని మరొకటి నిర్మించబడ్డాయి. మొదటి, రెండు కోటల ప్రాకారాల మధ్యన గోలకొండ పట్టణ ముఖ్యభాగం వెలసింది. గోలకొండ కోటకు సుమారు ఏడు మైళ్ళ చుట్టుకొలత, ఎనబై ఏడు బురుజులు, ఎనిమిది దర్వాజాలు ఉండేవి. గోలకొండ పట్టణం సుమారు నాలుగు మైళ్ళ వైశాల్యంలో ఉండేది.

3. గోలకొండ పాదుషాలు జీవకారుణ్యం గల వారని, ప్రకృతి ప్రేమికులని ఎట్లా చెప్పగలము?

జ. గోలకొండ పట్టణంలో ఏనుగులు, ఒంటెలు, గుట్టాలు అధిక సంఖ్యలో ఉండి, పట్టణంలో సంచరించేవి. గోలకొండకోట లోని ఉత్తర భాగంలో 'జింకలవనం' ఒకటి ఉండేది. ఆ జింకల గుంపును ఎవరూ కొట్టకూడదు. బాధించకూడదని రాజాజ్ఞ ఉండేది. దీనిని బట్టి గోలకొండ పాదుషాలు జీవకారుణ్యం కలవారని, ఉద్యానవనాలు, ద్రాక్షతోటలను పెంచటాన్ని బట్టి వీరు ప్రకృతి ప్రేమికులని చెప్పవచ్చు.